

वीर साहिबजादे  
जोरावर सिंह  
एवं फतेह सिंह  
के बलिदान की  
कहानी बताईबोर्ड परीक्षाओं  
में पिछले स्तर  
की तुलना में  
और ...

## स्वर्भ संक्षेप

**गाली गलौज से मना करने पर तीन ने एक को पीटा, जर्म दर्ज**

बालोद। मेला मंडई में गालीगलौज कर रहे व्यक्ति को गाली देने से मना करने पर एक व्यक्ति से तीन लोगों ने मारपीट कर दी। ग्राम रजौली निवासी जितेंद्र कुमार बघेल ने बताया कि 24 दिसंबर को ग्राम रजौली में मेला मंडई लगा था। मंडई में वह परिवार के साथ घूमने गया था। तभी मेला मंडई के दौरान ग्राम अरमरीकला निवासी धनंजय साहू गालीगलौज कर रहा था। जिसे मना करने पर धनंजय साहू एवं उसके दो अन्य साथी तीनों एक राय होकर मारपीट किए हैं, वहीं हाथ में पहने चूड़े से भी रिस में वार किया गया है। जिस मामले में रनचिराई थाने में 26 दिसम्बर को धनंजय साहू एवं एक अन्य व्यक्ति पर धारा 115(2), 296, 3(5), 351(2) बीएनएस के तहत मामला दर्ज किया गया है।

**कसही में दो दिवसीय कबीर सत्संग आज से**

डौंडीलोहारा। आदर्श ग्राम कसही लोहारा में 28 व 29 दिसंबर को दो दिवसीय भव्य कबीर सत्संग व



भजन महोत्सव का आयोजन रखा गया है। कार्यक्रम संयोजक द्वय कृपाशंकर साहू और महावीर कलिवारी ने बताया कि ग्राम कसही में कबीर पारख महिला मंडल द्वारा यह कार्यक्रम आयोजित किया जा रहा है। दूर दूर से सत्संग का लाभ लेने श्रद्धालुओं का जनसैलाब कसही में उमड़ता है। इस वर्ष रणजीत साहेब शास्त्री मुख्य वक्ता रहेंगे, वे जगद्गुरु से पधारेंगे। अब तक ग्राम कसही लोहारा में अरुण साहेब, धर्म स्वरूप साहेब, गौरव साहेब, मुक्तिशरण साहेब, सुशीला साहेब, ज्योति साहेब, ज्ञान साहेब के सत्संग आयोजित हो चुके हैं। सत्संग व संत दर्शन हेतु भक्त जन दूर-दूर से कसही पहुंच चुके हैं।

**जय हरदेव लाल बाबा कबड्डी स्पर्धा होगी आज**

बालोद। ग्राम घीना में 28 दिसंबर को जय हरदेव लाल बाबा कबड्डी प्रतियोगिता का आयोजन किया गया है। प्रतियोगिता में प्रथम पुरस्कार 4001 रुपये, द्वितीय पुरस्कार 3001 रुपये, तृतीय पुरस्कार 2001 रुपये, चतुर्थ पुरस्कार 1001 रुपये रखा गया है। उक्त जानकारी निखिल तारम ने दी।

**आज ग्राम अछोटी में मनाई जाएगी गुरु घासीदास जयंती**

अंडा। ग्राम अछोटी में 28 दिसंबर को गुरु घासीदास जयंती मनाई जाएगी। कार्यक्रम के मुख्य अतिथि पूर्व गृह मंत्री ताराध्वज साहू, अध्यक्षता क्षेत्रीय जनपद सदस्य एवं सभापति टिकेश्वरी लाल देशमुख, विशेष अतिथि बिरेंद्र दिल्लीवार, पूर्व अध्यक्ष सेवा सहकारी समिति कुथरेल शिवनारायण दिल्लीवार, गांव के सरपंच घनश्याम दिल्लीवार, उप सरपंच युवराज निर्मलकर, पंच लखन टंडन, राजू टंडन होंगे। सतनामी समाज से एनेश कुमार सूर्यवंशी, ब्यास नारायण मारकाण्डे, राजकुमार टंडन, संतोष महेंद्र एवं समस्त सतनामी समाज अछोटी उपस्थित रहेंगे। ध्वजारोहण का समय अपराह्न 4 बजे रहेगा। पंथी का कार्यक्रम में ग्राम सुखरी वालों की प्रस्तुति होगी।

**मंडई मेला आज कल होगी कबड्डी प्रतियोगिता**

अंडा। ग्राम ओडारसकरी में मंडई मेला 28 दिसंबर को रखा गया है। इस अवसर पर एवं रात्रिकालिन नाच पार्टी रखल्लारी (डौंडी लोहारा) पूजा के फूल नाच पार्टी का कार्यक्रम रखा गया है। 129 दिसंबर को एक दिवसीय कबड्डी प्रतियोगिता होगी। महेंद्र यादव, सुरेन्द्र सिन्हा बरसाती यादव, लोमेश ठाकुर, भीषम धनकर, जीतेन्द्र ठाकुर ने कहा कि इस मंडई मेला और कबड्डी प्रतियोगिता के आनंद लेने अधिक से अधिक संख्या में लोग पहुंचें।

# बाल विवाह के कुप्रभावों की दी जानकारी, रोकथाम की दिलाई शपथ

हरिभूमि न्यूज ►► बेमेतरा

बाल विवाह मुक्त छत्तीसगढ़ अभियान के तहत विगत दिवस एक दिवसीय जिला स्तरीय कार्यशाला का आयोजन किया गया। यह कार्यशाला जिला पंचायत सभागार में आयोजित हुई।

कार्यशाला में जिला कार्यक्रम अधिकारी, जिला बाल संरक्षण अधिकारी व्द्योम श्रीवास्तव, एवं परियोजना समन्वयक राजेंद्र चंद्रवंशी ने प्रमुख रूप से प्रशिक्षण दिया। इस अवसर पर विभिन्न विभागों के अधिकारियों, परियोजना अधिकारियों, परिवेक्षकों, मिशन वास्तव्य के कर्मचारियों, डीपीएम बिहान एवं डीपीएम स्वस्थ ने भाग लिया। कार्यशाला का मुख्य उद्देश्य बाल विवाह रोकथाम

## बाल विवाहमुक्त छत्तीसगढ़ अभियान



### अगले चरण की कार्य योजना

जिले के सभी 46 सेक्टरों में सेक्टर स्तरीय कार्यशालाओं का आयोजन किया जाएगा। इन कार्यशालाओं में ग्राम पंचायत स्तर के सभी सरपंच, पंच, आंगनबाड़ी कार्यकर्ता, मितानिन, स्व-सहायता समूह की सदस्य, जनप्रतिनिधि, एवं महिला एवं बाल विकास विभाग के अधिकारी-कर्मचारी भाग लेंगे। अभियान को सफल बनाने के लिए समाज के हर वर्ग से सहयोग की अपील की गई है।

अधिनियम 2006 के प्रावधानों के अनुरूप बाल विवाह मुक्त छत्तीसगढ़ अभियान को प्रभावी बनाना था। इसमें बाल विवाह के कुप्रभावों जैसे शिक्षा में बाधा, मानसिक एवं शारीरिक विकास में रुकावट, समयपूर्व गर्भावस्था, शिशु एवं मातृ मृत्यु दर में वृद्धि एवं कुपोषण जैसे गंभीर मुद्दों पर चर्चा की गई। अंत में शपथ दिलायी गई।

अभियान में सहभागिता: इस अभियान के तहत विकासखंड, सेक्टर और ग्राम पंचायत स्तर पर व्यापक प्रचार-प्रसार किया जाएगा। अधिकारियों ने बताया कि धर्म पुरोहित, टेंट हाउस, डीजे-बैंडबाजा संचालक, रसोइया, नाई, फोटोग्राफर, और शादी कार्ड छापने वालों को भी प्रशिक्षित किया जाएगा ताकि समाज में जागरूकता बढ़ाई जा सके।

## वारदात: अज्ञात लोगों ने चोरमट्टी बाईपास मार्ग पर ओवरटेक कर दिया घटना को अंजाम

# चोरमट्टी लूट और मारपीट के आरोपियों का 24 घंटे बाद भी सुराग नहीं लगा, वारदात से दहशत

हरिभूमि न्यूज ►► बेमेतरा

जिला मुख्यालय के समीप ग्राम चोरमट्टी बाईपास मार्ग में गुरुवार की शाम मारपीट एवं लूट के मामले में अब तक आरोपियों का सुराग नहीं लग पाया है। पुलिस जांच में जुटी हुई है। लूट और मारपीट के मामले से शहर में हड़कंप मच गया है।

गौरतलब हो कि नेशनल हाईवे पर चोरमट्टी लोलेसरा मार्ग में अज्ञात बाइक चालकों ने कार चालक तिलक राम साहू कवर्धा निवासी को रोककर मारपीट किया।

मारपीट करने के साथ-साथ कार में लगे रहे थे। चालक ने कार से खुद कर अपनी जान बचाई। अज्ञात आरोपी कार को लेकर फरार हो गए। मामले की सूचना पाकर बेमेतरा पुलिस मौके पर पहुंची। वहीं घायल को 108 वाहन से जिला अस्पताल बेमेतरा में भर्ती किया गया था। पुलिस ने जानकारी देते हुए बताया कि प्राथमिक रायपुर से मरीज



को भर्ती करके कवर्धा वापस जा रहा था। चोर भट्टी के आगे तीन मोटरसाइकिल सवारों ने उनका पीछा किया और आगे जाकर ओवरटेक करके रोका। जिसके बाद उसने जब पूछा तब तीनों जबरदस्ती गाड़ी में बैठाकर मारपीट की। इस दौरान वह मौका देखकर गाड़ी से कूद गया। वहीं कार लूटकर आरोपी भागने में सफल हो गए। घायल हालत में उन्हें मार्ग से गुजर रहे लोगों

ने मदद की और 108 से जिला अस्पताल पहुंचाया। फिलहाल घायल का उपचार जिला अस्पताल में किया जा रहा है।

### जल्द पकड़ा जाएगा आरोपी

चालक से लूटी गई रिपट कार बरामद कर ली गई है। जल्द ही आरोपी भी पकड़े जाएंगे। मनोज तिवारी, एसडीओपी

### बिलासपुर टोल प्लाजा के पास रिपट कार छोड़कर भागे

आरोपियों ने बाईपास पर रिपट कार को ओवरटेक करके रुकवा और तिलक राम साहू के द्वारा गाड़ी खड़ी करने के पश्चात उनसे बातचीत कर पाता इससे पहले दोनों ही युवकों के द्वारा उसके साथ मारपीट की गई। उसके मोबाइल और पर्स में रखे हुए 2000 रुपये के साथ-साथ रिपट कर कमाक रसीदों 09 जे एल 1815 को भी लेकर भाग निकले। घटना के बाद पुलिस ने सक्रियता दिखाते हुए आसपास के इलाकों में इस घटना के संबंध में जांचकायें की। रात्रि के लगभग 11 के आसपास आरोपियों के द्वारा बिलासपुर टोल प्लाजा के पास रिपट कार छोड़कर भाग गए। टोल प्लाजा कर्मचारियों के द्वारा रिपट कार के संबंध में पूछताछ करते पर इस तरह के हालात खनी और वह गाड़ी को छोड़कर भागने में सफल रहे। पुलिस ने मामला दर्ज कर आरोपी की तलाश शुरू कर दी है। हालांकि शाम 6 बजे के बने इस तरह के हालात के बाद स्थानीय लोगों में इस बात को लेकर दहशत देखी जा रही है। जब शाम को ही इस तरह के हालात बायपास रोड पर बन सकते हैं तो फिर शहर के लोग सुरक्षित कैसे हैं। स्वयं की सुरक्षा को लेकर लोगों में दहशत का माहौल है।

## आरक्षण टला सात जनवरी तक, चुनाव को लेकर संशय बरकरार

हरिभूमि न्यूज ►► बेमेतरा

नगरीय निकाय चुनाव के लेकर आगामी 27 दिसंबर को होने वाले आरक्षण की तिथि को राज्य निर्वाचन आयोग द्वारा टालकर नई तारीख का ऐलान किया गया है। जिसके तहत अब आरक्षण सात जनवरी को होगी। देर शाम आदेश के आने के बाद एक बार फिर चुनाव को लेकर संशय की स्थिति हो गई है। इस फरमान के बाद राजनीतिक दलों की चिंता बढ़ गई है।

इन दिनों नगरीय निकाय चुनाव को लेकर जनप्रतिनिधि और प्रशासनिक अधिकारी पूरे जोर लगाए हुए हैं। शहर के विभिन्न वाडों में भूमिपूजन से लेकर लोकार्पण के कार्य चल रहे हैं। इस बीच आरक्षण की तिथि बदलने से नेताओं की भी धड़कनें तेज हो गई हैं। नेताओं को इस बात की चिंता है कि, कहीं उनके द्वारा चुनाव के लिए की जा रही तैयारी धरी की धरी न रह जाए। चर्चा इस बात की भी थी कि, आगामी तीस दिसंबर तक आचार



निकाय चुनाव का आरक्षण टला, पंचायत का आरक्षण भी

संहिता लग जाएगा। इसी के तहत प्रशासन द्वारा तैयारियां की जा रही थी। लेकिन देर शाम महापौर व अध्यक्षों के आरक्षण तिथि को आगे बढ़ा दिए जाने से टंड में राजनीतिक गमाई चढ़ गई है। बहरहाल आगामी गद्द जनवरी की 7 तारीख को अध्यक्ष व मेयर का आरक्षण की प्रक्रिया रायपुर में होगी। इसी तरह पंचायत चुनाव के आरक्षण की तिथि बढ़ा दी गई है।

## जिला जेल बेमेतरा में स्वास्थ्य शिविर, 125 बंदियों की जांच

हरिभूमि न्यूज ►► बेमेतरा

जिले में स्वास्थ्य विभाग द्वारा निक्षय निरामय छत्तीसगढ़ 100 दिवसीय पहचान एवं उपचार अभियान 7 दिसंबर से 24 मार्च 2025 तक चलाया जा रहा है। उक्त अभियान में टीबी के शंकास्पद मरीजों की खोज किया जाना है।

इस हेतु सीएमएचओ डॉ. यशवंत कुमार धुव एवं जिला क्षय उन्मूलन कार्यक्रम डीटीओ डॉ. अशोक कुमार बसोड के निर्देश पर जिला जेल बेमेतरा में विद्यार्थी बंदियों का टीबी, कुष्ठ रोग की स्क्रीनिंग एवं एचआईवी, सिफिलिस, हेपेटाइटिस बी, हेपेटाइटिस सी के परामर्श एवं रक्त जांच हेतु शुक्रवार को स्वास्थ्य शिविर आयोजित किया गया। जिसके तहत जिला उपजेल बेमेतरा में सभी 125 बंदियों की टीबी, कुष्ठ रोग का स्क्रीनिंग कर उक्त बीमारी के बारे में जानकारी साझा किया गया। साथ में एचआईवी, सिफिलिस, हेपेटाइटिस बी, हेपेटाइटिस सी हेतु परामर्श



और रक्त जांच किया गया। उक्त अवसर पर जिला जेल बेमेतरा से फार्मासिस्ट दीक्षा अंगारे और जेल प्रहरी उपस्थित रहे। इस दौरान दिनेश जायसवाल पीएमडीटी, यशवंत तहत जिला उपजेल बेमेतरा, सुनील पात्रे टीबीएचवी, पुराणिक नायक आईसीटीसी काउंसलर, संजय तिवारीआईसीटीसी एमएलटी ने स्क्रीनिंग, परामर्श एवं रक्त जांच में सेवाएं प्रदान किए।

## त्रिस्तरीय पंचायतराज संस्थाओं के पदों के आरक्षण की समयसारिणी में संशोधन

बेमेतरा। त्रिस्तरीय पंचायत निर्वाचन वर्ष 2024-25 के तहत त्रिस्तरीय पंचायत राज संस्थाओं के पदों के आरक्षण की कार्यवाही हेतु पूर्व में जारी समय-सारणी को पंचायत एवं ग्रामीण विकास विभाग मंत्रालय महानदी भवन रायपुर से संशोधित कर नवीन समय सारणी जारी कर दी गयी है। नवीन समय-सारणी अनुसार जिला पंचायत सदस्य, जनपद अध्यक्ष, जनपद सदस्य, सरपंच एवं पंच पद के प्रवर्गवार आरक्षण की कार्यवाही हेतु सूचना का प्रकाशन 3 जनवरी 2025 शुक्रवार को किया जाएगा। जिला पंचायत सदस्य, जनपद अध्यक्ष, जनपद सदस्य, सरपंच एवं पंच पद के प्रवर्गवार आरक्षण की कार्यवाही हेतु सूचना का प्रकाशन 8 जनवरी 2025 से 10 जनवरी 2025 तक होगा। जिला पंचायत सदस्य, जनपद अध्यक्ष, जनपद सदस्य, सरपंच एवं पंच पद के प्रवर्गवार आरक्षण की जानकारी 10 जनवरी 2025 तक प्रेषित किया जाना है। उक्त सभी कार्य का निष्पादन कलेक्टर द्वारा किया जाएगा। वहीं संचालक पंचायत एवं ग्रामीण विकास विभाग द्वारा जिला पंचायत अध्यक्ष पद के आरक्षण की सूचना का प्रकाशन 3 जनवरी 2025 को और आरक्षण की कार्यवाही एवं जानकारी 11 जनवरी 2025 को प्रेषित करने की कार्यवाही की जाएगी।

## जनता ही सर्वोच्च प्राथमिकता : एसपी



हरिभूमि न्यूज ►► बेमेतरा

एसपी बेमेतरा रामकृष्ण साहू ने जिले के राजपत्रित अधिकारी एवं पुलिस कार्यालय के शाखा प्रभारी व सहायक की बैठक ली। उन्होंने लिंबित शिकायत, जांच, वारंट, बिल व वरिष्ठ कार्यालय से प्राप्त शिकायत एवं पत्रों को शीघ्र निकाल करने निर्देश दिए। वरिष्ठ कार्यालयों से वेब पोर्टल के माध्यम से ऑन लाइन

प्राप्त शिकायत की जानकारी लेकर जल्द से जल्द निराकरण करने को

### राजपत्रित अधिकारी एवं पुलिस कार्यालय के शाखा प्रभारी व सहायक की बैठक ली

कहा कि जनता ही सर्वोच्च प्राथमिकता रहेगी। इस दौरान अतिरिक्त पुलिस अधीक्षक ज्योति सिंह, डीएसपी राजेश कुमार झा, मुख्य लिपिक उप निरीक्षक हरिओम विश्वकर्मा, उप निरीक्षक प्रदीप देशमुख, एसपी रीडर सडन विष्णु सप्रे, प्रधान आरक्षक राजीव शर्मा, डीएसबी शाखा से प्रधान आरक्षक नवनीत दुबे सहित अन्य शाखा प्रभारी व सहायक उपस्थित रहे।

## ग्राम सांकरा में बाबा गुरु घासीदास जयंती महोत्सव एवं लोकार्पण कार्यक्रम

# सच्चाई व भाईचारे की शिक्षा को अपने जीवन में उतारें: विधायक साहू

हरिभूमि न्यूज ►► बेमेतरा

बाबा गुरु घासीदास की जयंती पर ग्राम पंचायत सांकरा में आयोजित गुरु घासीदास जयंती महोत्सव में बेमेतरा विधायक दीपेश साहू ने मुख्य अतिथि शामिल हुए। इस दौरान बाबा गुरु घासीदासजी की प्रतिमा पर एवं जैतखाम की पूजा अर्चना कर आशीर्वाद प्राप्त किया। प्रदेशवासियों की मांगलकामना के लिए प्रार्थना की। इस अवसर पर कार्यक्रम को सम्बोधित करते हुए विधायक दीपेश साहू ने बाबा गुरु घासीदास के जीवन और उनके संदेशों पर प्रकाश डालते हुए समानता, सच्चाई और भाईचारे की शिक्षा को अपनाने की अपील की। ग्रामीणों ने बड़े उत्साह और भक्तिभाव के साथ कार्यक्रम में भाग लिया।



विभिन्न विकास कार्यों का किया लोकार्पण एवं भूमिपूजन : इस अवसर पर अवसर पर विधायक दीपेश साहू कर्मा भवन, सीसी रोड, नाली निर्माण, जैसे विभिन्न विकास कार्यों का लोकार्पण किया जिसमें मुख्यमंत्री समग्र ग्रामीण विकास योजना अंतर्गत सामाजिक कर्मा भवन लागत राशि 6 लाख 50 हजार रुपए, विधायक निधि से सीसी रोड निर्माण हेतु देवांगन के घर से रेवाम देवांगन के घर तक जिसकी लागत

राशि 5 लाख 20 हजार रुपये, संतोष देवांगन के घर से मुकेश देवांगन के घर तक सीसी रोड निर्माण लागत राशि 5 लाख 20 हजार रुपये, सांस्कृतिक मंच निर्माण लागत राशि 2 लाख रुपये, सीसी रोड एवं नाली निर्माण लागत राशि 1लाख 75 हजार रुपये के विभिन्न विकास कार्यों का लोकार्पण एवं भूमिपूजन किया। इस दौरान विधायक दीपेश साहू ने कहा की इन सड़कों के निर्माण से ग्रामवासियों एवं क्षेत्रवासियों को बेहतर आवागमन की सुविधा

उपलब्ध होगी। बेमेतरा विधानसभा के हर ग्रामीण क्षेत्रों में सड़क, नाली,पुल-पुलिया निर्माण जैसे विकास कार्यों से आज हमारे ग्रामीण क्षेत्र विकसित एवं सम्पन्न हो रहे हैं। डबल इंजन भाजपा सरकार के नेतृत्व में जनसुविधाओं के विस्तार और क्षेत्र के विकास के साथ हम बेमेतरा विधानसभा को समृद्ध, खुशहाल और विकसित बनाने के लिए हम दृढ़ संकल्पित हैं।

### ये रहे उपस्थित

इस दौरान पूर्व विधायक अजयेश सिंह चंदेल, सुर्यकान्त साहू, पोषण वर्मा,यशवंत वर्मा, रिलोकेश शर्मा, विश्राम निषाद, संतोष धनकर, दशरथ साहू, जगन्तु साहू, पवन शर्मा,शरिया कमल साहू, दीपती शाहू, दलीपदेशलहरे, भोजेंद्र वर्मा, हीतु राम साहू,योगेश टंडन,भागवत देवांगन, राजेश साहू,मोहन साहू, बिस्मोहा साहू, चतुर्वेदी, लखन लाल टंडन, रेखमल बघेल,चेन प्रकाश साहू उप सरपंच सांकरा सहित समस्त ग्रामवासी क्षेत्रवासियों एवं सतनामी समाज के समस्त पदाधिकारियों उपस्थित रहे।

**पूर्व पीएम का निधन, जिले में राजकीय शोक बालोद।** पूर्व प्रधानमंत्री डॉ. मनमोहन सिंह के निधन पर राज्य में सात दिवस का राजकीय शोक घोषित किया गया है। छत्तीसगढ़ शासन सामान्य प्रशासन विभाग के आदेशानुसार राज्य में 26 दिसंबर से 1 जनवरी तक राजकीय शोक की अवधि में स्थित समस्त शासकीय भवनों एवं अन्य स्थानों जहां पर नियमित रूप से राष्ट्रीय ध्वज फहराये जाते हैं उन स्थानों पर राष्ट्रीय ध्वज आधे झुके रहेंगे तथा राजकीय शोक की अवधि में राज्य में शासकीय स्तर पर कोई मनोरंजन एवं सांस्कृतिक कार्यक्रम आयोजित नहीं किया जाएगा।

**पाठक सूचना**  
बेमेतरा जिले में  
**हरिभूमि** समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें  
**8319154342, 8224868411**

**खबर संक्षेप**



**बैरनबाजार में लाइब्रेरी और हमर अस्पताल का लोकार्पण**

रायपुर। नगर निगम जेन 4 क्षेत्र स्थित पंडित भगवतीचरण शुक्ल वार्ड के बैरनबाजार क्षेत्र में गुरुवार को सर्वसुविधा युक्त 100 सीटर क्षमता वाली लाइब्रेरी का लोकार्पण किया गया। लोकार्पण अवसर पर सांसद बृजमोहन अग्रवाल, विधायक सुनील सोनी, महापौर एजाज देबर और वार्ड पार्षद तथा निगम सभापति प्रमोद दुबे विशेष रूप से उपस्थित रहे।

सभापति प्रमोद दुबे ने बताया कि बैरनबाजार क्षेत्र एजुकेशन हब के रूप में विकसित हो चुका है। यहां छात्र-छात्राओं के लिए सुविधा युक्त लाइब्रेरी की जरूरत महसूस की जा रही थी। प्रतियोगी परीक्षा की तैयारी कर रहे विद्यार्थियों के लिए कंप्यूटर और डिजिटल एजुकेशन के लिए पर्याप्त सुविधा को ध्यान में रखते हुए 100 सीटर लाइब्रेरी तैयार की गई है। इसी प्रकार वार्ड वासियों को निःशुल्क दवाई का वितरण आसानी से हो, इसके लिए नवनिर्मित हमर अस्पताल का लोकार्पण हुआ है। लोकार्पण अवसर पर प्रोफेसर जाकिर अली, हेमलता चंद्राकर, नसीम खान, अमित नायडू, अजय कुरेशी, इम्तियाज हैदर, बाकर अब्बास, आसिफ खान, जीतू भारती, संजय चंद्राकर, हसन खान, रियाज अहमद, राजू यादव, विनोद कुमार लाल गवली, श्रेयांस दासानी, फहीन खान सहित गणमान्य जन उपस्थित रहे।

**यूथ कांग्रेस पुलिस भर्ती परीक्षा पर दर्ज कराएगी विरोध**

रायपुर। प्रदेश में आयोजित हो रही पुलिस भर्ती परीक्षा में सामने आ रही गड़बड़ी को लेकर यूथ कांग्रेस द्वारा आज विरोध-प्रदर्शन किया जाएगा। राजनांदगांव जिले में भ्रष्टाचार संबंधित शिकायतों के बाद भर्ती परीक्षा को रद्द करना पड़ा। इसके विरोध में युवा कांग्रेस प्रदेशभर में जिले के एस्पी को ज्ञापन सौंप जा रही है। राजधानी में प्रदेशाध्यक्ष आकाश शर्मा के नेतृत्व में एस्पी ऑफिस में ज्ञापन सौंपा जाएगा।

**जिले में अब तक 4 लाख 2 हजार 893 मीट्रिक टन धान की खरीदी**

रायपुर। रायपुर जिले में गुरुवार को 3751 किसानों से 13 हजार 249 टन धान की खरीदी की गई। इसके एवज में किसानों को 30 करोड़ 48 लाख रुपए का भुगतान किया जाएगा। जिले में 14 नवंबर से धान की खरीदी शुरू हो चुकी है। इसके तहत 139 उपजान केंद्रों में समितियों द्वारा किसानों से धान खरीदा जा रहा है। अब तक 4 लाख 2 हजार 893 मीट्रिक टन धान की खरीदी हो चुकी है। इस तरह 926 करोड़ 99 लाख रुपए कीमत का धान खरीदा गया है। धान की खरीदी 31 जनवरी 2025 तक होगी।

**पैतृक व्यवसाय में लगे सेन समाज के 44 लोगों को बांटे गीजर**



रायपुर। छग जनहितकारी कल्याण समिति की ओर से कांग्रेस नेता पंकज शर्मा के मुख्य अतिथ्य में भनपुरी में आयोजित एक कार्यक्रम में अपने पैतृक व्यवसाय में लगे सेन समाज के 44 व्यवसायियों को गीजर बांटे गए। समिति की ओर से साईं मंदिर परिसर कबीर कुटी में एक भव्य कार्यक्रम के दौरान समिति की ओर से पंकज शर्मा ने गीजर प्रदान किए। इस अवसर पर उन्होंने अपने उद्बोधन में कहा कि सेवा ही हमारा संकल्प होना चाहिए। हमारी कांग्रेस पार्टी गरीब, पिछड़े, दलित, प्रताड़ित, किसान, मजदूर, छोटे दुकानदार जैसे वर्ग को ऊपर उठाने का कार्य करती है। कार्यक्रम में कौशल वर्मा, धनश्याम पाठक, सुभाष साहू, राजू पांडे, मनोज वर्मा, केशव सिन्हा, जागेेश्वर साहू, सतीश सेन सहित सेन समाज के सैकड़ों लोग उपस्थित थे।

**सोनिया गांधी के साथ 2013 में रायपुर आए थे पूर्व प्रधानमंत्री डॉ. मनमोहन सिंह**

- परिवर्तन यात्रा में नंदकुमार पटेल, महेंद्र कर्मा सहित कांग्रेसी नेताओं पर हुआ था नक्सली हमला
- नक्सली हमले के बाद रातभर जागे, सोनिया भी रही सदमे में
- जब नंदकुमार पटेल की हत्या हुई, उस वक्त सोनिया गांधी के साथ रात्रि में आए



**हरिभूमि न्यूज >>> रायपुर**

छत्तीसगढ़ के बस्तर में दरमा घाटी में जब साल 2013 में सबसे बड़ा नक्सली हमला हुआ, उस समय प्रदेश कांग्रेस पार्टी के अध्यक्ष नंदकुमार पटेल, पूर्व केंद्रीय विधायक सुबल, बस्तर टाइटनर के नाम से चर्चित सांसद महेंद्र कर्मा, पूर्व विधायक उदय मुबलिया, गोपी माधवानी सहित 38 लोगों की मौत हो गई थी। तब शनिवार की देर रात तत्कालीन प्रधानमंत्री डॉ. मनमोहन सिंह पार्टी की राष्ट्रीय अध्यक्ष सोनिया गांधी के साथ रायपुर पहुंचे थे। रातभर वे यहां रुके। इस दौरान सोनिया गांधी खदमे में रहीं। 25 मई 2013 की घटना आज भी याद है। ये कहर है विरिष्ठ कांग्रेसी नेता शैलेश नितिन त्रिवेदी का। कांग्रेस की परिवर्तन यात्रा पर जंगल में हुए नक्सली हमले के बाद

तत्कालीन प्रधानमंत्री डॉ. मनमोहन सिंह ने रायपुर में तत्कालीन मुख्यमंत्री डॉ. रमन सिंह से हलाल की ताजा जानकारी ली और नक्सलियों के कारगराना हमले की निंदा भी की थी।  
**राहुल भी देर रात पहुंचे थे रायपुर**  
तत्कालीन कांग्रेस उपाध्यक्ष राहुल गांधी भी देर रात रायपुर पहुंचे थे। दरमा घाटी में नक्सली हमले की घटना को लेकर तत्कालीन प्रधानमंत्री डॉ. मनमोहन सिंह के साथ बैठक के बाद सोनिया गांधी ने कहर, जो आम लोग राजनीतिक गतिविधियों से जुड़े थे, नक्सलियों ने उन्हें भी बेरहमी से मार डाला। तत्कालीन प्रधानमंत्री डॉ. मनमोहन सिंह और कांग्रेस पार्टी के पूर्व अध्यक्ष सोनिया गांधी ने घटना की तीखी आलोचना की थी। हमले के वक्त पूर्व सीएम स्व. अजीत जोगी सोमागच्छाली रहे, जो परिवर्तन रैली के बाद सड़क से जा रहे कफिले में शामिल न होकर वे हेलीकॉप्टर से रायपुर लौट आए।

**भूपेश-महंत-सिंहदेव समेत कांग्रेसियों ने जताया शोक**

पूर्व प्रधानमंत्री मनमोहन सिंह के निधन पर छत्तीसगढ़ के पूर्व मुख्यमंत्री भूपेश बघेल ने शोक जताया है। उन्होंने स्व. सिंह के प्रति आदरंजलि प्रकट करते हुए कहा, महान राष्ट्रकर्मी विदा हुए, देश आपका आभारी रहेगा सर। नेता प्रतिपक्ष डॉ. चरणदास महंत, पूर्व मंत्री टीएस सिंहदेव, प्रदेश कांग्रेस कमेटी के अध्यक्ष दीपक बैज, पूर्व विधायकों, सांसदों समेत कांग्रेस के पदाधिकारियों ने भी उनके निधन पर शोक व्यक्त करते हुए श्रद्धांजलि दी है।



**आयोजन: कलेक्टर ने शिक्षा विभाग की समीक्षा बैठक लेकर अफसरों को दी निर्देश**

**बोर्ड परीक्षाओं में पिछले सत्र की तुलना में और बेहतर परिणाम लाने के लिए बनाएं कार्य योजना**

**हरिभूमि न्यूज >>> बालोद**

कलेक्टर इन्द्रजीत सिंह चन्द्रवाल ने जिले में शिक्षा गुणवत्ता को बेहतर बनाने तथा स्कूलों में अध्ययनरत विद्यार्थियों के लिए जरूरी उपाय सुनिश्चित करने के निर्देश दिए हैं। श्री चन्द्रवाल जिला कार्यालय सभाकक्ष में आयोजित शिक्षा विभाग की समीक्षा बैठक लेकर जिला शिक्षा अधिकारी, विकासखण्ड शिक्षा अधिकारी, बीआरसी सहित शिक्षा विभाग के अन्य अधिकारियों को उक्तयाशय के निर्देश दिए हैं।



संबंध में विकासखण्ड शिक्षा अधिकारियों से जानकारी ली। कलेक्टर ने अधिकारियों को इसके लिए विस्तृत कार्य योजना बनाकर जिले में कक्षा 10वीं एवं 12वीं के परीक्षा परिणाम को उत्कृष्ट बनाने हेतु पुख्ता उपाय सुनिश्चित करने को कहा। बैठक में श्री चन्द्रवाल ने विकासखण्ड शिक्षा अधिकारियों से अपने-अपने विकासखण्डों में पिछले शिक्षा सत्र में कक्षा 10वीं एवं 12वीं के बोर्ड परीक्षा के परिणामों के संबंध में जानकारी ली। इसके अलावा उन्होंने अधिकारियों से

बोर्ड परीक्षाओं के परिणाम को बेहतर बनाने हेतु जनवरी में आयोजित की जाने वाली प्री बोर्ड परीक्षा के आयोजन के तैयारियों के संबंध में भी जानकारी ली। उन्होंने अधिकारियों को प्री बोर्ड परीक्षा को सफलतापूर्वक संपन्न कराने हेतु जरूरी उपाय सुनिश्चित करने के निर्देश दिए। बैठक में उन्होंने अध्ययन-अध्यापन की व्यवस्था को बेहतर बनाने हेतु स्कूलों में शिक्षकों और पालकों के व्हाट्सएप ग्रुप के निर्माण के संबंध में भी जानकारी ली। सभी शालाओं में कैरियर काउंसलिंग आयोजित करने तथा शिक्षकों की कमी वाले शालाओं में स्वेच्छा से सेवा देने के इच्छुक सेवानिवृत्त शिक्षकों तथा पढ़े-लिखे नवयुवकों की भी अध्यापन कार्य के लिए सेवा लेने के निर्देश दिए। कलेक्टर ने अधिकारियों को स्कूलों में अध्यापन हेतु स्वेच्छा से सेवा देने के इच्छुक व्यक्तियों को प्रेरित करने के भी निर्देश दिए।

**छात्रवृत्ति के संबंध में ली जानकारी**

बैठक में कलेक्टर चन्द्रवाल ने कक्षा पहली से कक्षा बारहवीं तक के स्कूलों विद्यार्थियों के आय, जाति एवं निवास प्रमाण पत्र बनाने के कार्य की प्रगति के अलावा विद्यार्थियों को प्रदान की जाने वाली विभिन्न प्रकार की छात्रवृत्तियों की अद्यतन की जानकारी, स्कूलों में मध्यमहोजन के संवाचन की सुचारु व्यवस्था, स्वामी आत्मानंद विद्यालयों में अध्ययन-अध्यापन की समुचित व्यवस्था, पेशन प्रकरणों के निराकरण की स्थिति, शिक्षा के अधिकारी अभियंत्रण का समुचित क्रियाव्यवस्था, विभिन्न निर्माण कार्यों के अद्यतन जानकारी, ऑनलाइन शिद्वि के आयोजन की तैयारी तथा उत्कृष्ट कार्यक्रम के अद्यतन स्थिति आदि की विस्तृत समीक्षा की। इस दौरान विकासखण्ड शिक्षा अधिकारियों ने पिछले शिक्षा सत्र में अपने-अपने विकासखण्डों के कक्षा 10वीं एवं 12वीं बोर्ड परीक्षा के परीक्षा परिणाम तथा वर्तमान शिक्षा सत्र के परीक्षा परिणाम के लिए निर्धारित लक्ष्य तथा उसे हासिल करने हेतु बनाए गए रणनीति के संबंध में जानकारी दी।

**पूर्व पीएम मनमोहन को अफसर-कर्मियों ने दी श्रद्धांजलि...**



बालोद। पूर्व प्रधानमंत्री डॉ. मनमोहन सिंह के निधन पर आज संयुक्त जिला कार्यालय के सभाकक्ष में अधिकारी-कर्मचारियों ने शोक व्यक्त करते हुए 2 मिनट का मौन रखा। इस दौरान कलेक्टर इन्द्रजीत सिंह चंद्रवाल, अपर कलेक्टर चंद्रकांत कौशिक सहित संयुक्त जिला कार्यालय के अधिकारी-कर्मचारीगण उपस्थित थे।

**प्रकृति परीक्षण अभियान का पहला चरण पूरा**

रायपुर। भारत सरकार आयुष मंत्रालय द्वारा देश में चलाए जा रहे आयुर्वेदीय देश का प्रकृति परीक्षण अभियान के प्रथम चरण का समापन बुधवार को जशपुर के कुनकुनी में मुख्यमंत्री विष्णुदेव साय ने किया। इस अवसर पर मुख्यमंत्री को उनके प्रकृति परीक्षण उपरत प्राप्त प्रकृति प्रमाणपत्र प्रदान किया गया। इस अभियान के तहत मोबाइल एप्लिकेशन के माध्यम से देश के एक करोड़ नागरिकों के आयुर्वेद सिद्धांत अनुसार प्रकृति (वात-पित्त-कफ) का विश्लेषण करने का लक्ष्य रखा गया था, जिसके तहत 1 करोड़ 30 लाख नागरिकों का प्रकृति परीक्षण किया गया।

**भाजपा अनुशासित पार्टी, सर्वानुमति से हुए मंडल अध्यक्षों के चुनाव**

**अरुण साव ने कहा- नगरीय निकायों और पंचायतों में आरक्षण प्रकिया अंतिम चरण पर, चुनाव कार्यक्रम जल्द**

**हरिभूमि न्यूज >>> रायपुर**

उप मुख्यमंत्री अरुण साव ने कहा, नगरीय निकाय चुनाव का एक चरण बचा है, जल्द ही महापौर और अध्यक्ष पद के लिए आरक्षण होगा। निकायों में पार्षदों के लिए आरक्षण की प्रक्रिया हो चुकी है। पंचायत चुनाव के आरक्षण के लिए कार्यक्रम निर्धारित किए गए हैं। फिलहाल चुनाव की प्रक्रिया चल रही है। राज्य निर्वाचन आयोग ने भी अपनी प्रक्रिया प्रारंभ कर दी है। सरकार चाहती है कि जल्द से जल्द नगरीय निकाय और पंचायत चुनाव की प्रक्रिया हो, इसके लिए सरकार गंभीरता से काम कर रही है। जल्द



ही चुनाव कार्यक्रम घोषित होंगे, ऐसी उम्मीद है। मंत्रिमंडल के विस्तार के सवाल पर उन्होंने कहा, इस निर्णय का वि शे पा धि का र मुख्यमंत्री के पास है। केंद्रीय नेतृत्व से बात कर मुख्यमंत्री इस पर निर्णय लेंगे। समय पर इस बारे में आपको बता दिया जाएगा। संगठन चुनाव पर उन्होंने कहा, भारतीय जनता पार्टी एक अनुशासित पार्टी है। पार्टी के सभी मंडल में चुनाव की प्रक्रिया प्रारंभ

**गांव-गांव में सड़कों की सुविधा पूर्व प्रधानमंत्री अटल जी की देन**

**हरिभूमि न्यूज >>> दल्लीराजहरा**

भारत रत्न व पूर्व प्रधानमंत्री अटल बिहारी वाजपेई की 100वीं जयंती के अवसर पर नगर पालिका दल्ली



**जयंती पर नगर पालिका दल्ली में अटल सुशासन समारोह का आयोजन**

राजहरा द्वारा अटल सुशासन समारोह का आयोजन किया गया। जिसमें नगर पालिका के सभागा कक्ष में वचुंअल माध्यम से प्रदेश के मुख्यमंत्री विष्णु देव साय का उद्बोधन सुना गया। कार्यक्रम में मुख्य अतिथि श्री ठाकुर ने कहा कि आज अटल बिहारी वाजपेई का 100 वीं जयंती है। पूरा देश उनको नमन कर रहा है छत्तीसगढ़ के निर्माता है। प्रदेश का निर्माण कर उन्होंने छत्तीसगढ़ को एक नया आयाम देने का अवसर दिया। आज छत्तीसगढ़ के विकास के बारे में जैसा सोचा था वैसा ही छत्तीसगढ़ का विकास हो रहा है।

अटल बिहारी वाजपेई नेता प्रतिपक्ष हुआ करते थे राष्ट्र प्रेम और राष्ट्रपक्ष को आगे रखने के लिए सत्ता पक्ष के लिए भी विदेश में बात रखते थे। उस समय भी चर्चा होती थी कि ऐसे व्यक्ति का भारतीय राजनीति में होना बहुत जरूरी है। अटल बिहारी वाजपेई अंतिम व्यक्ति को लेकर चलने वाले शख्स थे। एक कवि साहित्यकार और एक अच्छे व्यक्ति थे। उन्होंने देश को नई ऊर्जा दी उनका जीवन आदर्शों से भरा हुआ है। उनके मन में केवल जनसेवा और राष्ट्रप्रेम रहा है।

**अंतर्राष्ट्रीय विमान सेवा शुरू करने बृजमोहन की एयरपोर्ट एडवाइजरी कमेटी से चर्चा**

रायपुर। छत्तीसगढ़ में हवाई सेवाओं के विस्तार और स्वामी विवेकानंद एयरपोर्ट को यात्रियों के लिए बेहतर बनाने के लिए गुरुवार को एयरपोर्ट एडवाइजरी कमेटी की बैठक आयोजित की गई। बैठक की अध्यक्षता सांसद बृजमोहन अग्रवाल ने की। बैठक में रायपुर एयरपोर्ट को अंतर्राष्ट्रीय स्तर पर विकसित करने के लिए आवश्यक कदमों पर विस्तार से चर्चा हुई। श्री अग्रवाल ने छत्तीसगढ़ से विदेश यात्रा करने वाले यात्रियों के सही आंकड़े जुटाने के लिए इमीग्रेशन ऑफिस से डेटा संग्रहित करने के निर्देश दिए। उन्होंने एयरपोर्ट पर जल्द से जल्द इमीग्रेशन, कस्टम और कार्गो ऑफिस शुरू करने की आवश्यकता पर बल दिया ताकि अंतर्राष्ट्रीय विमान सेवाएं प्रारंभ की जा सकें। श्री अग्रवाल ने रायपुर से अंबिकापुर के लिए संचालित उड़ानों को पटना, प्रयागराज, बनारस, और रांची तक जोड़ने की संभावनाओं की तलाश करने के निर्देश दिए। साथ ही रायपुर से जयपुर, पूणे, पटना, रांची, और चंडीगढ़ के लिए सीधी उड़ानें शुरू करने की कार्य योजना बनाने की बात कही।

**किरण देव बोले- कश्मीर को पाक, अक्साई चिन को चीन का हिस्सा बताना कांग्रेस का राष्ट्र विरोधी कृत्य**

**हरिभूमि न्यूज >>> रायपुर**

भारतीय जनता पार्टी के प्रदेश अध्यक्ष किरणसिंह देव ने कर्नाटक में आयोजित कांग्रेस के अधिवेशन में भारत के मानचित्र में कश्मीर को पाकिस्तान और अक्साई चिन को चीन का हिस्सा बताए जाने की कड़े शब्दों में निंदा करते हुए इसे कांग्रेस का राष्ट्र विरोधी कृत्य बताया है। श्री देव ने कहा, संविधान, लोकतंत्र और भारत के मानचित्र का बार-बार मखौल उड़ाना कांग्रेस की भारत विरोधी मानसिकता का प्रमाण है और यही कांग्रेस का स्थायी राजनीतिक चरित्र बन चुका है। श्री देव ने कहा, संविधान का संरंभाम मखौल उड़ाने और लोकतंत्र का गला घोटने वाली कांग्रेस अब भारत के



मानचित्र को विकृत रूप में अपने मंच पर लगाकर भारत की एकता, अखंडता और सम्प्रभुता को भी सीधे-सीधे चुनौती देने लग गई है। कांग्रेस तो यह करतूत अक्षम्य है और कांग्रेस के खिलाफ अब संवैधानिक प्रावधानों के तहत भारत के मानचित्र से इस तरह की छेड़छाड़ को लेकर कड़े कानूनी कदम उठाए जा सकते हैं। श्री देव ने कहा, कांग्रेस का यह अक्षम्य अपराध पहली बार या फिर भूल से हुआ हो, ऐसा नहीं माना जा सकता। यह कांग्रेस की एक सीधी-समझी करतूत है और वह विदेशी ताकतों के हाथों खेलकर अपने टुकटुक एजेंडे पर अमल कर रही है। इससे पहले भी छत्तीसगढ़ के पिछले विधानसभा चुनाव में कांग्रेस ने यह कृत्य किया था। भाजपा द्वारा तब इस विषय का खुलासा करने, मुकदमा आदि दर्ज कराने के बाद कांग्रेस ने माफी मांगी थी।



खबर संक्षेप



भाजपा मंडल अध्यक्ष खेमलाल का हुआ मव्य स्वागत

गुरूर। ग्राम मोहारा के गंजीर भवन में भाजपा मंडल सनौद के नवनिर्वाचित मंडल अध्यक्ष खेमलाल देवांगन का भव्य स्वागत किया गया और अपने-अपने बूथों को कैसे मजबूत कर सकते हैं, इस पर विचार मंथन किया गया। इस अवसर पर महामंत्री भाजपा मंडल गुरूर भुवन लाल साहू, पूर्व सांसद प्रतिनिधि डॉ. हरिकृष्ण गंजीर, सरपंच ग्राम पंचायत मोहारा दीपधा हिरवानी, उपसरपंच रामोदर साहू, संयोजक शक्ति केंद्र मोहारा बोधराय हिरवानी, सहसंयोजक शक्ति केंद्र मोहारा नीलकंठ साहू, अध्यक्ष सेवा सरकारी समिति मोहारा केशव राम धनकर, बूथ अध्यक्ष मोहारा धर्मेश कुमार तेल्यासी, बूथ अध्यक्ष मोहारा हेमलाल सिन्हा, महामंत्री परमेश्वर हिरवानी, महामंत्री वनन निषाद व भारतीय जनता पार्टी के कार्यकर्ता बसंत निर्मलकर, तुलाराम साहू, सदा राम साहू, पुनारदराम साहू, पंच जोहनी साहू, पंच पुनिया निषाद एवं भाजपा कार्यकर्ता उपस्थित थे।

दो दिवसीय संगीतमय हरिकीर्तन आज से

अंडा। नवयुवक उत्सव समिति एवं समस्त ग्रामवासी अछोटी के तत्वावधान में दो दिवसीय हरि कीर्तन का आयोजन किया जा रहा है। कथा वाचक कामता प्रसाद शरण महाराज है। यह कार्यक्रम 28 और 29 दिसंबर को सुबह 10.30 बजे से दोपहर 1 बजे एवं दोपहर 2 बजे से शाम 5 बजे तक चलेगा।

जिले में प्लेसमेंट कैंप का आयोजन 30 से

बालोद। जिले के विभिन्न विकासखण्डों में सेफ टेक्नीजेंट सिक्विरिटी सर्विसेस भिलाई द्वारा 30 एवं 31 दिसंबर तथा 2 जनवरी को सुबह 11 से दोपहर 3 बजे तक प्लेसमेंट कैंप का आयोजन रखा गया है। उप संचालक जिला रोजगार एवं स्पोर्ट्स जगदीश चंद्र बालोद ने बताया कि इसके अंतर्गत शासकीय औद्योगिक प्रशिक्षण संस्था गुरूर में 30 दिसंबर, शासकीय औद्योगिक प्रशिक्षण संस्था डौणडी में 31 दिसंबर तथा शासकीय औद्योगिक प्रशिक्षण संस्था डौणडीलोहारा में 2 जनवरी को प्लेसमेंट कैंप का आयोजन किया जाएगा। इसमें सिक्विरिटी गार्ड पुरुष के 100 पदों पर भर्ती की जाएगी। जिसके लिए शैक्षणिक योग्यता पांचवी एवं आठवी निर्धारित है। सिक्विरिटी गार्ड केवल पुरुष के 200 पदों पर भर्ती की जाएगी। इसके लिए शैक्षणिक योग्यता दसवीं एवं बारहवीं निर्धारित है। इसी तरह सिक्विरिटी सुपरवाइजर पुरुष के 50 पदों पर भर्ती की जाएगी, जिसकी शैक्षणिक योग्यता बारहवीं या जे.ए.ए. है। इसी तरह महिला सिक्विरिटी गार्ड के 20 पदों पर भर्ती की जाएगी, जिसकी शैक्षणिक योग्यता पांचवी, आठवी पास निर्धारित है। उक्त पद हेतु आयु सीमा 20 से 40 वर्ष एवं कार्यक्षेत्र रायपुर, दुर्ग, भिलाई एवं राजनांदगांव रहेगा। उन्होंने बताया कि इच्छुक अभ्यर्थी अपने शैक्षणिक योग्यता के सम्पूर्ण प्रमाण पत्र, रोजगार पंजीयन कार्ड, पासपोर्ट साइज फोटो एवं आधार कार्ड की मूल एवं छायाप्रति के साथ निर्धारित तिथि एवं स्थान पर उपस्थित हो सकते हैं।

हरिभूमि न्यूज ►► बेमेतरा

छत्तीसगढ़ की संस्कृति को राष्ट्रीय स्तर पर सीआरटी प्रशिक्षण द्वारिका नई दिल्ली में शिक्षक-शिक्षिकाओं की टीम ने बेहतरीन तरीके से प्रदर्शित किया है। 10 दिन तक चलने वाले सीआरटी

■ छत्तीसगढ़ की संस्कृति को विभिन्न माध्यमों से किया प्रस्तुत

प्रशिक्षण का रंगारंग समापन हुआ। राज्य के 10 शिक्षक-शिक्षिकाएं शामिल हुए। जिले की शासकीय पूर्व माध्यमिक शाला निनवा के शिक्षक कृष्ण कुमार करमाकर भी शामिल हुए। सीआरटी के अध्यक्ष

विनोद नारायण इंदोलकर एवं निदेशक डॉ. संदीप शर्मा ने सभी प्रतिभागियों को सर्टिफिकेट देकर सम्मानित किया। 10 दिनों तक चलने वाले सीआरटी प्रशिक्षण का विषय विद्यालयी शिक्षा में हस्तकला कौशल का समावेश था। कार्यक्रम के दौरान विद्यालय में हस्तकला कौशल का समावेश किस प्रकार से करना है इस विषय में 10 दिनों तक प्रशिक्षण दिया गया। जिसमें से मिट्टी से बर्तन बनाना, बुक बाइंडिंग, बिड वर्क, मेक्रम, वॉल डेकोरेशन एवं वॉली पेंटिंग को इस कार्यशाला में स्वयं करके सीखा। सीसीआरटी



द्वारा एक दिवसीय शैक्षणिक भ्रमण पर राष्ट्रीय शिल्प संग्रहालय एवं कुतुब मीनार ले जाया गया। जहां हमें ऐतिहासिक व सांस्कृतिक कला संस्कृति को अविस्मरणीय जानकारी मिली। शिक्षक श्री करमाकर ने बताया कि प्रकार प्रख्यात गायक एवं कैलाश खेर के शिष्य सुधांशु बहुगुणा के द्वारा विभिन्न भाषाओं के देशभक्ति गीत सिखाए गए उनसे गीत संगीत सीखने का बहुत ही सुनहरा अवसर मिला। जिले के शिक्षक कृष्ण कुमार करमाकर के अलावा अन्य जिलों से 10 शिक्षक

शिक्षिकाएं प्रेमलाल धनकर, जयकुमार त्रिपाठी, प्रतिभा त्रिपाठी, कैशरीन बैग, पुष्पा चौधरी, आरती ठाकुर, प्रतिभा यादव, कानन गुप्ता व मनीषा गिरी शामिल हुए। प्रशिक्षण में विभिन्न राज्यों के सांस्कृतिक विविधता को जानने व समझने का अवसर मिला। प्रशिक्षण के माध्यम से प्रतिभागियों ने बताया है कि छत्तीसगढ़ को धान का कटोरा क्यों कहा जाता है? छत्तीसगढ़ के पर्यटन और सांस्कृतिक स्थलों के बारे में जानकारी दी गई। भिलाई नगर से मिनी

भारत भी कहा जाता है वहां स्थित भिलाई स्टील प्लांट के बारे में जानकारी दी। छत्तीसगढ़ के प्रसिद्ध कोसा साड़ी बांस की कलाकृति, लौह शिल्प, डोकरा शिल्प के विषय में बताया गया। अतिथियों को भेंट स्वरूप बांस से निर्मित आदिवासियों की कलाकृति भेंट की गई। सीआरटी द्वारका नई दिल्ली के स्कॉलर प्रोफेसर उप निदेशक डॉ संदीप शर्मा, आशुतोष एवं देवनारायण रजत जी ने छत्तीसगढ़ के कार्यक्रम को बहुत ही सराहा।

राजकीय गीत, पंथी व करमा को मिली सराहना

प्रशिक्षण के अंतर्गत शिक्षकों के द्वारा बहुत ही शानदार मंच प्रस्तुति दी गई। छत्तीसगढ़ के राजकीय गीत अरपा पैरी के धार, पंथी नृत्य, राउत नाचा सुआ गीत, करमा गीत मोर छत्तीसगढ़ ल कईथे भैया धान के कटोरा, वाले लोकगीत संस्कृत गीत और नृत्य के माध्यम से रा जिले के शासकीय पूर्व माध्यमिक शाला निनवा के शिक्षक कृष्ण कुमार करमाकर व सहयोगी शिक्षकों ने बहुत शानदार प्रस्तुति दी जिसे काफी सराहा गया। छत्तीसगढ़ के लोक कला एवं संस्कृति को द्वारका नई दिल्ली के मंच में इन सब शिक्षक शिक्षिकाओं ने जीवित कर दिया। प्रशिक्षण का मुख्य उद्देश्य शिक्षार्थियों को विविध सांस्कृतिक पृष्ठभूमि के लोगों के साथ सहानुभूति पूर्वक और सम्मानजनक तरीके से बातचीत करने का ज्ञान देना है। सीआरटी का यह प्रशिक्षण कार्यक्रम भारतीय कला संस्कृति, लोक कला हस्तकला में निहित अलौकिक सौंदर्य और सौंदर्य की समझ और प्रशंसा प्रदान करते हैं तथा पाठ्यक्रम शिक्षण में हस्तकला कौशल को शामिल करने के लिए कार्य प्रणाली तैयार करने पर ध्यान केंद्रित करते हैं।

अब हाई सिक्विरिटी रजिस्ट्रीकरण मार्क के बिना नहीं चलेगी गाड़ियां

हरिभूमि न्यूज ►► बेमेतरा

छह साल पुराने सभी वाहनों में अब हाई सिक्विरिटी मार्क वाली नम्बर प्लेट लगाई जायेंगी। मोटरयान अधिनियम के तहत इसे अनिवार्य कर

दिया गया है। वाहन मालिकों को चार माह का समय दिया गया है। इस अवधि में वे हाई सिक्विरिटी मार्क वाली नम्बर प्लेट नहीं लगाते हैं तो उनके

खिलाफ कार्रवाई की जाएगी। वाहनों की चोरी सहित वाहनों से कई अन्य प्रकार के अपराध के मामले बढ़ गए हैं। कई बार तो नम्बर प्लेट बदलकर अपराध किए जाते हैं। इन समस्याओं को देखते हुए परिवहन मंत्रालय ने हाई सिक्विरिटी रजिस्ट्रीकरण चिन्ह लगाने के लिए निर्देश जारी किए हैं। हाईकोर्ट के निर्देशानुसार पूरे प्रदेश में 1 अप्रैल 2019 से पूर्व पंजीकृत वाहनों में यह चिन्ह लगाया जाना है। जिला परिवहन

अधिकारी अरविंद भगत ने बताया कि यह चिन्ह प्राइवेट और कामर्शियल दोनों प्रकार के वाहनों में लगाया जाना है। हर वाहन के लिए शुल्क अलग अलग है। उन्होंने बताया कि वाहन मालिक वाहनों के शो रूम या परिवहन विभाग जाकर अपने वाहन में हाई सिक्विरिटी रजिस्ट्रीकरण मार्क लगाव सकते हैं। वाहन मालिक विभागीय वेबसाइट सीजी ट्रांसपोर्ट डॉट जीओवी डॉट इन के माध्यम से आवेदन कर सकते हैं। इसके लिए शुल्क ऑनलाइन भुगतान करना होगा।

इन्हें दर्शें पर लगेगी नम्बर प्लेट दोपहिया वाहन, कृषि उपयोगी ट्रैक्टर, पावर ट्रिलर के लिए बेस प्राइस 310 रुपए निर्धारित किया गया है। इसमें 5580 रुपए जीएसटी के साथ मूल्य 365.80 रुपए है। तीन पहिया वाहनों में 362 रुपए 65.16 रुपए जीएसटी के साथ 427.16 रुपए, हल्के वाहन, पैसेंजर कार के लिए 556 रुपए, 100.08 रुपए जीएसटी के साथ 65606

छह साल पुराने वाहनों में अनिवार्य रूप से हाई सिक्विरिटी नम्बर प्लेट लगाने के निर्देश

हरिभूमि न्यूज ►► बेमेतरा

रुपए निर्धारित है। समे नम्बर प्लेट 100 रुपए अतिरिक्त शुल्क लेकर लगाई जाएगी।



वाहन की सुरक्षा के लिए जरूरी

हाई सिक्विरिटी नम्बर प्लेट वाहन की सुरक्षा और वाहन मालिकों की सुरक्षा के लिए है। ई-चालान से वगने के लिए वाहन मालिकों को यह नम्बर प्लेट लगाना अनिवार्य है। 19 मार्च 2025 तक सभी वाहनों में यह नम्बर प्लेट लगनी है। अनधिकृत रूप से हाई सिक्विरिटी नम्बर प्लेट लगाने वाले डीलरों या अन्य लोगों के खिलाफ कार्रवाई की जाएगी। मार्क लगाने का काम शुरू हो चुका है। 6 साल पुराने सभी वाहनों में इस मार्क को लगाने के लिए चार माह का वक्त दिया गया है। यदि वाहन मालिक अपने वाहनों में यह मार्क नहीं लगाते हैं, उनके खिलाफ मोटर हॉलिक एक्ट के तहत कार्रवाई की जाएगी।

एक्युपेशर चिकित्सा शरीर को प्राकृतिक रूप से स्वस्थ रखने की एक प्रभावी विधि

हरिभूमि न्यूज ►► थानखम्हरिया

अग्रसेन भवन में एक्युपेशर चुंबकीय चिकित्सा शिविर के तृतीय दिवस का शुभारंभ संदीप ताम्रकार और राघव केडिया, अ नि ल सिंघानिया द्वारा दीप प्रज्वलित कर किया गया। शिविर में बड़ी संख्या नागरिकों ने भाग लिया और विशेषज्ञ चिकित्सकों से अपनी स्वास्थ्य समस्याओं का समाधान प्राप्त किया। चिकित्सा शिविर में सिरदर्द, पीठ दर्द, घुटनों के दर्द, तनाव, और मधुमेह जैसी बीमारियों के उपचार के लिए विशेष सत्र आयोजित किए



गए। विशेषज्ञों ने एक्युपेशर और चुंबकीय चिकित्सा की प्रभावशीलता पर प्रकाश डालते हुए बताया कि यह प्राकृतिक ऊर्जा संतुलन के माध्यम से शारीरिक और मानसिक स्वास्थ्य में सुधार करता है। शिविर के आयोजन में समाज के विभिन्न वर्गों ने सक्रिय भागीदारी निभाई। नागरिकों ने इस पहल को सराहनीय बताया हुए आयोजकों का आभार व्यक्त किया।

व्यस्त जीवनशैली में अत्यधिक लाभकारी : इस अवसर पर अनिल सिंघानिया ने इस प्रकार के आयोजनों को समाज के लिए अत्यंत महत्वपूर्ण बताया और भविष्य में भी ऐसी स्वास्थ्य जागरूकता पहल को प्रोत्साहित करने की बात कही। उन्होंने कहा कि एक्युपेशर चिकित्सा शरीर को प्राकृतिक रूप से स्वस्थ रखने की एक प्रभावी विधि है, जो आज की व्यस्त जीवनशैली में अत्यधिक लाभकारी है।

वाहन दुर्घटना के 12 प्रकरणों में 24 लाख की आर्थिक सहायता राशि का भुगतान

हरिभूमि न्यूज ►► बेमेतरा

मोटरयान संशोधन अधिनियम के तहत टक्कर मारकर भागना मोटरयान दुर्घटना पीड़ित प्रतिकर स्कीम 2022 सड़क परिवहन और राजमार्ग मंत्रालय का अधिसूचना में प्रतिकर संदाय करने की प्रक्रिया विधित की गयी है। बता दें कि भारत सरकार, सड़क परिवहन एवं राजमार्ग मंत्रालय के अनुसार अज्ञात वाहन द्वारा सड़क दुर्घटना में किसी व्यक्ति की मृत्यु हो जाने से मृतक के निकटतम वारिसान को 2 लाख रुपए एवं गंभीर रूप से घायल हो जाने पर पीड़ित व्यक्ति को 50 हजार रुपए की आर्थिक सहायता प्रदाय किए जाने का प्रावधान है। इसी क्रम में जिला बेमेतरा अंतर्गत दावा जांच अधिकारी/एस.डी.एम द्वारा दावा निपटान अधिकारी / कलेक्टर को कुल 25 आर्थिक सहायता प्रकरण प्रेषित किया गया है। जिसमें प्रत्येक प्रकरण में मृतक के निकटतम वारिसान को प्रतिकर के रूप में 2 लाख रुपए दावा निपटान अधिकारी / कलेक्टर द्वारा मंजूर कर प्रतिकर राशि दावेदार को प्रदाय किये जाने हेतु स्वीकृति आदेश सहित वॉलिट दस्तावेज सामान्य बीमा परिषद् को प्रेषित किया गया है। जिसमें से 2 लाख रुपए के मान से कुल 12 प्रकरणों में 24 लाख की प्रतिकर राशि

दावेदार को सामान्य बीमा परिषद् द्वारा भुगतान किया गया है।

लागान्वित लाभार्थी

श्रीमती केकरी बाई पति स्व. विजय वर्मा, वाम हथमुड़ी तहसील बेमेतरा जिला बेमेतरा, श्रीमती भिमला साहू पति स्व. जगमोहन साहू वार्ड नं. 21 कुर्मी पारा बेमेतरा, तहसील व जिला बेमेतरा, श्रीमती उर्मिला भारती पति स्व. डॉ.गणेशदास उर्फ सुनील भारती, वाम सुरकी (करही) तहसील व जिला बेमेतरा, श्रीमती पूर्णिमा निषाद पति स्व. वनश्याम निषाद, वाम टोहड़ीकांपा तहसील नांदघाट जिला बेमेतरा, श्रीमती सुमन पाटले पति स्व. रघुवंशमणी पाटले, वाम पेण्टी तहसील नांदघाट जिला बेमेतरा शामिल है। श्रीमती विठेखा निषाद पति स्व. लेखराम निषाद, वाम टोहड़ीकांपा तहसील नांदघाट जिला बेमेतरा, श्रीमती गंगोत्री यादव पति स्व. सूरज कुमार यादव, वाम रजकुड़ी तहसील बेमेतरा जिला बेमेतरा, श्रीमती सावित्री वर्मा पति स्व. रंजय वर्मा, वाम कोडिया तहसील बेमेतरा जिला बेमेतरा, श्रीमती भारती यादव पति विठेन्द्र यादव, वाम मांड तहसील बेरला जिला बेमेतरा, श्रीमती उमा बाई साहू पति स्व. नन्द कुमार साहू शामिल है। वाम देवादा तहसील बेरला जिला बेमेतरा, श्रीमती फगनी बाई पति स्व. शुक्रराम निषाद, वाम घोटमरा तहसील बेरला जिला बेमेतरा, श्रीमती मागीरथी कोसले पति स्व. संतराम कोशल, वाम मोहरेखा तहसील बेमेतरा जिला बेमेतरा को लागान्वित किया गया है।

स्वामी आत्मानंद उत्कृष्ट हिंदी माध्यम विद्यालय में वीर बाल दिवस

हरिभूमि न्यूज ►► बेमेतरा

स्वामी आत्मानंद उत्कृष्ट हिंदी माध्यम विद्यालय बेमेतरा में वीर बाल दिवस का आयोजन किया गया। इस अवसर पर मुख्य अतिथि के रूप में उपस्थित सहायक संचालक सुखसागर प्रसाद कोसले ने राष्ट्रीय स्तर पर आयोजित इस कार्यक्रम के महत्त्व पर अपनी बात कही। कार्यक्रम की अध्यक्षता कर रहे सहायक जिला परियोजना अधिकारी सुनील कुमार झा ने वीर बाल दिवस के उद्देश्य पर प्रकाश डालते हुए कहा कि बच्चों में दृढ़ निश्चय, वीरता और साहस की भावना जागृत करने के उद्देश्य से यह दिवस मनाया जाता है, उन्होंने वीर साहिबजादे जोरावर सिंह एवं फतेह सिंह के बलिदान की कहानी को विस्तार से बताया।

वीर साहिबजादे जोरावर सिंह एवं फतेह सिंह के बलिदान की कहानी बताई

हरिभूमि न्यूज ►► बेमेतरा

बच्चों से अपने सिद्धांतों पर अडिग रहने का अतिथियों ने किया आह्वान

इस अवसर पर मुख्य अतिथि के रूप में उपस्थित सहायक संचालक सुखसागर प्रसाद कोसले ने राष्ट्रीय स्तर पर आयोजित इस कार्यक्रम के महत्त्व पर अपनी बात कही। कार्यक्रम की अध्यक्षता कर रहे सहायक जिला परियोजना अधिकारी सुनील कुमार झा ने वीर बाल दिवस के उद्देश्य पर प्रकाश डालते हुए कहा कि बच्चों में दृढ़ निश्चय, वीरता और साहस की भावना जागृत करने के उद्देश्य से यह दिवस मनाया जाता है, उन्होंने वीर साहिबजादे जोरावर सिंह एवं फतेह सिंह के बलिदान की कहानी को विस्तार से बताया।



रंगोली बनाई और किया कविता पाठ

कार्यक्रम में बच्चों के द्वारा आकर्षक रंगोली बनाई गई, साथ ही कविता पाठ और भाषण प्रस्तुत किए गए। कार्यक्रम का संचालन व्याख्याता प्रमोद ठाकुर ने किया। इस अवसर पर एपीसी भूपेंद्र साहू, संस्था के व्याख्याता नजीर अली डी.आर.साहू,संतोष मिश्रा,अलका वासनिनी, विद्या श्रीवास्तव सहित शिक्षकगण एवं विद्यार्थी उपस्थित थे।

आह्वान किया। इस अवसर पर प्रधानमंत्री जी के संबोधन का सीधा प्रसारण प्रोजेक्टर के माध्यम से किया गया।

चीचा अर्जुन्दा में कामता प्रसाद के हास्य प्रहसंग ने बांधा समां भगवान राम के जीवन चरित्र को आत्मसात करें सभी लोग

हरिभूमि न्यूज ►► अंडा

वृन्दावन चीचा अर्जुन्दा में बाजार चौक के पास हरिनाम संकीर्तन भजन का आयोजन किया जा रहा है। कथावाचक कामता प्रसाद शरण ने छत्तीसगढ़ी भाषा में भगवान श्रीराम के जीवन चरित्र को प्रस्तुत किया, तो चारों तरफ जय जय श्रीराम के जयकारे गुंजने लगे। कामता प्रसाद लगातार चार घंटे तक भगवान श्रीराम के साथ साथ शिव-पार्वती विवाह व अनेक कथा को सरल ढंग से प्रस्तुत किए। कामता प्रसाद शरण ने कहा कि छत्तीसगढ़ की पवित्र धरती माता कौशल्या का जन्मस्थल है और भगवान श्रीराम का ननिहाल है,



इसलिए छत्तीसगढ़ में भांचा को बहुत सम्मान दिया जाता है। उन्होंने कहा कि भगवान राम के जीवन चरित्र को आत्मसात करने की जरूरत है। आज छत्तीसगढ़ राज्य ही एक ऐसा आज छत्तीसगढ़ में रामायण वनपथ का विकास किया जा रहा है, जो अच्छा पहल है, साथ ही उन्होंने

बताया कि भगवान श्री राम वनवास के समय 12 वर्ष छत्तीसगढ़ में व्यतीत किया है और उनके आशिर्वाद से आज छत्तीसगढ़ राज्य ही एक ऐसा आज छत्तीसगढ़ राज्य ही एक ऐसा आज छत्तीसगढ़ में रामायण वनपथ का विकास किया जा रहा है, जो अच्छा पहल है, साथ ही उन्होंने

सहित ओडिसा, महाराष्ट्र व देश के विभिन्न राज्यों में पहुंचकर भगवान श्रीराम की कथा करने का उन्हें सौभाग्य प्राप्त हुआ है। उन्होंने कहा माता पार्वती के आगमन के बाद इस पहाड़ी से पैरी नदी का उदगम हुआ है, जिससे प्रदेश में चारों तरफ खुशहाली देखने को मिल रही है। अन्य क्षेत्रों में भले सुखा पड़ जाए, लेकिन मां पैरी का आशीर्वाद से इस क्षेत्र में कभी अकाल नहीं पड़ता, उन्होंने सभी लोगों से कहा कि धार्मिक कार्यक्रमों का आयोजन से गांव के साथ साथ प्रदेश में सुख शांति समृद्धि खुशहाली बनी रहती है। कथा सुबह 10 से 12.30 बजे और दोपहर 3 से 5.30 बजे तक प्रस्तुत की जा रही है।

स्वामी जी-93406-38884

By Train- रजिस्ट्रेशन कोष

**रामेश्वरम धाम यात्रा**

तिरुपति बालाजी, श्री रामेश्वरम, सुन्दरेश्वर महादेव, श्री मल्लिकार्जुन ज्योतिर्लिंग, मद्रुरै-मौं मिनाक्षी देवी, त्रिवेन्द्रमपुरम केरला, पद्मनादम स्वामी, केरला, कन्याकुमारी

यात्रा दिनांक  
12 जनवरी 2025  
19 जनवरी 2025  
16 फरवरी 2025  
13 मार्च 2025  
13 अप्रैल 2025  
11 दिन की यात्रा

रश्मि: स्लीपर-18,500/-, 3AC-29,501/-

**स्वामी तीर्थ यात्रा**

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा

91111-11866, 82757-57579

Head Office : सिटी सेंटर मॉल ग्राउण्ड फ्लोर पालर हाउस रोड कोरबा (छ.ग.)

online Booking- www.tripuryatra.com

सुविधा ज्यादा सबसे कम राशि पर

8 रात व 9 दिन

**चार धाम यात्रा**

श्री केंदार नाथ, श्री बदीनाथ, श्री गंगोत्री, श्री यमुनोत्री

02 मई से 10 मई 2025, 07 मई से 15 मई 2025  
18 मई से 26 मई 2025, 29 मई से 06 जून 2025  
09 जून से 17 जून 2025

राशि-स्टैंडर्ड पैकेज 16,000/- [+5% GST]

Since-2007

**श्री त्रिपुर तीर्थ यात्रा सेवा समिति**

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411